

ஆப்பிரிக்கா கண்டம்

புவியானது ஏழு கண்டங்களாகப் பிரிக்கப்பட்டுள்ளது. உலகின் இரண்டாவது மிகப்பெரிய கண்டமாகவும் மற்றும் அதிக மக்கள் தொகை கொண்ட கண்டமாகவும் ஆப்பிரிக்கா கண்டம் விளங்குகிறது. இது பூமியின் மத்தியப் பகுதியில் அமைந்த நிலப்பரப்பு ஆகும். இக்கண்டத்தில் மொத்தம் 54 நாடுகள் உள்ளன. ஆப்பிரிக்கா கண்டத்தின் தற்போதைய, தோராயமான மொத்த மக்கள் தொகை 1.3 பில்லியன் ஆகும். உலகின் மொத்த மக்கள் தொகையில் தோராயமாக 16.72 % இனையாக ஆப்பிரிக்கா கண்டத்தின் மக்கள் தொகை உள்ளது. ஆப்பிரிக்கா கண்டமானது இருண்ட கண்டம் என்றும் அழைக்கப்படுகிறது. ஆப்பிரிக்கா கண்டத்தின் மிகப்பெரிய நாடு அல்ஜீரியா, மிகச்சிறிய நாடு சீஷல்ஸ் ஆகும்.



அல்ஜீரியா



சீஷல்ஸ்

ஆப்பிரிக்கா கண்டம் அதிக அளவு நிலப்பரப்பு கொண்ட பகுதியாக உள்ளது. முன்று கண்டங்களால் சூழப்பட்டுள்ளது. ஆப்பிரிக்காவின் மேற்குப் பகுதியில் அட்லாண்டிக் பெருங்கடல், தெற்குப் பகுதியில் தெற்குப் பெருங்கடல், கிழக்குப் பகுதியில் இந்தியப் பெருங்கடல்களைக் கொண்டுள்ளது. ஆப்பிரிக்கா கண்டமானது ஐந்து பகுதிகளாகப் பிரிக்கப்பட்டு உள்ளது. அவை கிழக்கு ஆப்பிரிக்கா, மேற்கு ஆப்பிரிக்கா, வட ஆப்பிரிக்கா, மத்திய ஆப்பிரிக்கா, தென் ஆப்பிரிக்கா.

ஆப்பிரிக்கா கண்டமானது மிக உயரமான மலை, மிகப்பெரிய விலங்கு மற்றும் நீளமான நதி, பாலைவனம் போன்ற ஏராளமான சிறப்பு அம்சங்களைக் கொண்டுள்ளது.



ஆுப்பிரிக்காவின் மிக உயர்ந்த மலையாக கிளிமாஞ்சாரோ மலை விளங்குகிறது. இது ஆப்பிரிக்காவின் கிழக்குப் பகுதியில் அமைந்துள்ளது. முதன் முதலாக கிளிமாஞ்சாரோ மலையின் உச்சியை அடைந்து, அதன் உயரத்தைக் கண்டறிந்தவர்கள் ஹான்ஸ் மேயர் மற்றும் லுட்விக் என்பவர்கள் ஆவர்.



ஹான்ஸ் மேயர்



லுட்விக்

கிளிமாஞ்சாரோ மலை தான்சானியா நாட்டின் வடகிழக்குப் பகுதியிலும், கென்யா நாட்டின் எல்லைப் பகுதியிலும் அமைந்துள்ள மிக உயரமான ஏரிமலை அல்லது சிகரம் ஆகும்.

கிளிமாஞ்சாரோ என்ற சொல்லானது சுவாகிலி மொழியில் இருந்து பெறப்பட்டதாகும். இதில் “கிளிமா” என்பது சிறுமலை அல்லது குன்று என்றும், “ஞ்சாரோ” என்பது வெள்ளை அல்லது பளபளப்பான என்றும் பொருள்படும். இதன் உயரம் கடல் மட்டத்தில் இருந்து 19,340 அடி அதாவது 5,895 மீட்டர் ஆகும். கிளிமாஞ்சாரோ மலையானது மூன்று ஏரிமலை முகடுகளால் ஆனது. அவை கிபோ, மாவென்சி மற்றும் சிரா ஆகும். மாவென்சி மலையானது ஆப்பிரிக்காவின் மூன்றாவது உயர்மான மலையாகக் கருதப்படுகிறது. கிளிமாஞ்சாரோ தேசியப் பூங்கா உள்ளது. கிளிமாஞ்சாரோ மலையானது கிழக்கு ஆப்பிரிக்காவின் சிறப்பம்சமாக உள்ளது.



கிபோ, மாவென்சி மற்றும் சிரா

உலகின் மிகப்பெரிய பாலைவனம் சஹாரா பாலைவனம் ஆகும். இது ஆப்பிரிக்காவின் வட பகுதியில் அமைந்துள்ள உலகின் மிகப்பெரிய சூடு பாலைவனம் ஆகும். இதன் மொத்த பரப்பளவு 90 இலட்சம் சதுர கிமீ ஆகும்.



சஹாரா பாலைவனம்

சஹாரா பாலைவனத்தின் மேற்கில் அட்லாண்டிக் பெருங்கடல், வடக்கில் மத்தியத் தரைக்கடல், கிழக்கில் செங்கடல், தெற்கில் சூடான பகுதிகளும் எல்லைகளாக அமைந்துள்ளன. நைகர் நதியும், நைல் நதியும் சஹாராவில் பாயும் வற்றாத நதிகளாகும். இந்தப் பாலைவனத்தில் **பகலில்** இருக்கும் வெப்பத்திற்கு இணையாக **இரவில்** அதிக அளவு குளிர் காற்றும், கடுமையான மணல் புயலும் வீச்கிறது.

